

सन २०१५-१६ मध्ये होणाऱ्या सिंहस्थ कुंभमेळ्याच्या अनुषंगाने जिल्हा रुग्णालय, नाशिक येथे २०० खाटांचे कक्ष बांधकामाच्या अंदाजपत्रक व आराखड्यांना प्रशासकीय मान्यता देण्याबाबत.

महाराष्ट्र शासन
सार्वजनिक आरोग्य विभाग
शासन निर्णय, क्रमांक: प्रशामा २०१३/प्र.क्र. ३७३/आरोग्य ३

१० वा मजला, संकुल इमारत,
जी.टी. रुग्णालय आवार, मुंबई - ४०० ००१.
तारीख: १६ सप्टेंबर, २०१३.

वाचा -

- १) आरोग्य सेवा संचालनालय यांचे पत्र क्रमांक : संआसे/राज्यस्तर/नाशिक/कुंभमेळा १५-१६/ इमा/बांधकाम/टे.६/कक्ष-३/१३, दिनांक ६.८.२०१३.

शासन निर्णय -

आगामी सिंहस्थ कुंभमेळा सन २०१५-१६ च्या अनुषंगाने जिल्हा रुग्णालय, नाशिक येथे (पुरुष कक्ष १०० खाटा व महिला कक्ष १०० खाटा) कक्ष बांधकामाच्या रुपये ५,३६,५४,४००/- इतक्या किंमतीच्या अंदाजपत्रक व आराखड्यांना प्रशासकीय मान्यता देण्याचा प्रस्ताव शासनाच्या विचाराधीन होता.

२. सन २०१५-१६ मध्ये होणाऱ्या कुंभमेळ्याच्या अनुषंगाने जिल्हा रुग्णालय, नाशिक येथे प्रत्येकी ५० खाटांचे ४ याप्रमाणे १०० खाटांचे २ पुरुष कक्ष व १०० खाटांचे २ स्त्री कक्ष बांधकामाचे अंदाजपत्रक व आराखडे सन २०१०-११ च्या नाशिक मंडळाच्या दरसूचीवर आधारित आहेत. सदर दरसूचीनुसार जिल्हा रुग्णालय, नाशिक येथील कक्ष बांधकामाच्या रुपये ५,३६,५४,४००/- (रुपये पाच कोटी छत्तीस लक्ष चोपन्न हजार चारशे फक्त) एवढ्या रकमेच्या अंदाजपत्रक व आराखड्यांना खालील अटीच्या अधीन राहून या शासन निर्णयान्वये प्रशासकीय मान्यता देण्यात येत आहे :-

- १) कामासाठी निविदा मागविण्याआधी सदर कामास सार्वजनिक बांधकाम विभागातील सक्षम अधिकाऱ्यांची तांत्रिक मंजूरी घेणे आवश्यक राहिल.
- २) कामासाठीच्या जागेची उपलब्धता, योग्यता व जागा पुरेशी आहे किंवा नाही याबाबतची खात्री संबंधित आरोग्य संस्था प्रमुखांनी करावी.
- ३) क्षेत्रिय जागेच्या परिस्थितीनुसार व आरोग्य संस्थांच्या आवश्यकतेनुसार प्रस्तावित कामाची किंमत वाढणे शक्य असल्यामुळे त्यासाठी आवश्यक प्रस्ताव सार्वजनिक बांधकाम विभागाच्या त्या-त्या भागाच्या क्षेत्रिय अधिकाऱ्यांकडून करून घ्यावेत.
- ४) सदरचे अंदाजपत्रक हे ढोबळ नमुना अंदाजपत्रक असल्याने, या कामांच्या सविस्तर अंदाजपत्रकांना तांत्रिकदृष्ट्या मान्यता ही सार्वजनिक बांधकाम खात्याच्या त्या-त्या क्षेत्राच्या सक्षम अधिकाऱ्यांकडून करण्यात येईल. अशी तांत्रिक मान्यता करीत असताना

आरोग्य खात्याच्या त्या-त्या आरोग्य सेवा मंडळाच्या उप संचालकांच्या सहमतीने तरतुदी अंतिम करण्यात याव्यात.

५) सदरचे काम नवीन नमुना नकाशांप्रमाणे करावयाचे झाल्यास सार्वजनिक आरोग्य विभागाने नियुक्त केलेल्या खाजगी वास्तुशास्त्रज्ञामार्फत नकाशांप्रमाणे वास्तुमांडणी आराखडा मंजूर करून घेण्यात यावा. तसेच स्थानिक ग्रामीण नगर विकास संस्थेच्या संबंधित नियमानुसार बांधकाम परवानगी तसेच भोगवटा प्रमाणपत्र मिळविण्याची जबाबदारी सदर नवनियुक्त वास्तुशास्त्रज्ञ व जिल्हा शल्य चिकित्सक यांची राहिल. तसेच ही परवानगी मागण्यासाठीचा पत्रव्यवहार जिल्हा शल्यचिकित्सक यांच्या स्वाक्षरीने करण्यात यावा.

६) सार्वजनिक बांधकाम विभागाच्या मुख्य/ उपमुख्य वास्तुशास्त्रज्ञाकडून या कामांच्या नकाशे व वास्तुमांडणी आराखड्यांना वेगळ्या मंजूरीची आवश्यकता नाही.

३. जिल्हा रुग्णालय, नाशिक येथील कक्ष बांधकामावरील खर्च मागणी क्रमांक एच-९, मुख्यलेखाशिर्ष "४२१०- वैद्यकीय सेवा व सार्वजनिक आरोग्य यावरील भांडवली खर्च, ०१- नागरी आरोग्य सेवा (वैद्यकीय सहाय्य), ११०- रुग्णालये व दवाखाने, (१)(अ) पंचवार्षिक योजनांतर्गत योजना, (००)(०१) प्रमुख बांधकामे (४२१०००१४), ५३- मोठी बांधकामे" या लेखाशिर्षाखाली खर्ची टाकण्यात यावा.

४. जिल्हा रुग्णालय, नाशिक येथील कक्ष बांधकामावरील खर्चाच्या रकमेची अर्थसंकल्पात तरतूद करण्याचा प्रस्ताव संचालक, आरोग्य सेवा, मुंबई यांनी त्वरीत शासनास सादर करावा.

५. हे आदेश शासन निर्णय, वित्त विभाग, क्रमांक- विअप्र १०००/प्र.क्र. ४६/विनियम, दिनांक ११.७.२००१ सोबतच्या परिशिष्ट, भाग पहिला, उपविभाग-पाच मधील अनुक्रमांक-१, परिच्छेद क्रमांक- १३४ अन्वये प्रशासकीय विभागांना प्रदान करण्यात आलेल्या अधिकारान्वये निर्गमित करण्यात येत आहे.

सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०१३०९१६१४३९१०७०१७ असा आहे. हा आदेश डिजीटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(सुहास रा. चव्हाण)

कार्यासन अधिकारी, महाराष्ट्र शासन.

प्रत,

१. महालेखापाल, महाराष्ट्र- १/ २ (लेखा परिक्षा / लेखा व अनुज्ञेयता), मुंबई/ नागपूर.

२. संचालक, आरोग्य सेवा, मुंबई.

३. सह संचालक, आरोग्य सेवा (निविमु), मुंबई.
४. उप संचालक, आरोग्य सेवा मंडळ, नाशिक.
५. जिल्हा शल्य चिकित्सक, सामान्य रुग्णालय, नाशिक.
६. अधीक्षक अभियंता, सार्वजनिक बांधकाम मंडळ, नाशिक.
७. कार्यकारी अभियंता, सार्वजनिक बांधकाम विभाग, नाशिक.
८. जिल्हा कोषागार अधिकारी, नाशिक.
९. सार्वजनिक बांधकाम विभाग (इमा-२), मंत्रालय, मुंबई.
१०. कक्ष अधिकारी (अर्थसंकल्प), सार्वजनिक बांधकाम विभाग, मंत्रालय, मुंबई.
११. निवडनस्ती (आरोग्य-३).